



Early Journal Content on JSTOR, Free to Anyone in the World

This article is one of nearly 500,000 scholarly works digitized and made freely available to everyone in the world by JSTOR.

Known as the Early Journal Content, this set of works include research articles, news, letters, and other writings published in more than 200 of the oldest leading academic journals. The works date from the mid-seventeenth to the early twentieth centuries.

We encourage people to read and share the Early Journal Content openly and to tell others that this resource exists. People may post this content online or redistribute in any way for non-commercial purposes.

Read more about Early Journal Content at <http://about.jstor.org/participate-jstor/individuals/early-journal-content>.

JSTOR is a digital library of academic journals, books, and primary source objects. JSTOR helps people discover, use, and build upon a wide range of content through a powerful research and teaching platform, and preserves this content for future generations. JSTOR is part of ITHAKA, a not-for-profit organization that also includes Ithaka S+R and Portico. For more information about JSTOR, please contact support@jstor.org.

ΜΑΘΗΤΑΙ ΕΤΑΙΡΟΙ

ΣΥΜΦΙΛΟΛΟΓΟΥΝΤΕΣ ΚΑΙ ΣΥΜΦΙΛΟΣΟΦΟΥΝΤΕΣ

WILLIAM WATSON GOODWIN

ΧΑΙΠΕΙΝ

Καὶ πάνν χαίρομεν ἡμεῖς, ὦ φίλε καὶ τιμιώτατε — καίπερ σφόδρα λυπούμενοι ὅτι ἐβδομηκοντούτει γενομένῳ σοὶ παύσασθαι δοκεῖ τοὺς νεανίας ἐν τῇ Ἀκαδημίᾳ τῇ ἡμετέρᾳ διδάσκοντι — παραλαμβάνοντες δὴ παρὰ σοῦ ταῦτα διανοηθέντος καιρόν τινα καλὸν τοῦ δηλοῦν καὶ διορίζειν πρὸς ἅπαντας ὅσον δὴ σ' ἀγαπῶμεν καὶ προσκυνούμεν· καὶ ταῦτ' εἰκότως καὶ προσηκόντως ποιούμεν· διδάσκαλος μὲν γὰρ ἦσθ' ἡμῖν σὺ πολυμαθὴς καὶ φιλόμουσος, ἐταῖρος δὲ φρονιμώτατος καὶ δίκαιος, ἡγεμὼν δ' εὐγνώμων καὶ σοφώτατος· μᾶλλον δὲ καὶ ἀρχήν τιν' ἐν ἡμῖν ἡρχέσ τε καὶ πάντα τὸν χρόνον ἄρξεις, ἡμῖν δ' ἡδομένοις ἐστὶ τοιούτου τοῦ τυράννου ὑπηκόοις εἶναι. καὶ γὰρ οὐ μόνον τὸν τρόπον ἐπαινοῦμεν τοῦ βίου, ᾧπερ ἡμᾶς τε καὶ ἄλλους πρὸς φιλίαν προσέλκεις, ἀλλὰ καὶ σέ θαυμάζομεν ἐπὶ τοῖς πεπραγμένοις· διὰ τούτων γὰρ καὶ τὴν ἐπιστήμην ἐπὶ πλεόν ἡύξῃσαι τὴν γραμματικὴν, ἔνδοξος δὴ παρὰ πᾶσιν τοῖς ἀνθρώποις γενόμενος ὡς γραμματικὸς ὧν ἀκριβέστατος, ὅστις γε τῷ ἐρευνᾶν τε τὰ τῆς Ἑλληνικῆς γλώττης καὶ μελετᾶν πολλὰ καὶ κάλ' εὐρὼν αὐτὸς τοῖς ἄλλοις τοσαῦτα καὶ τοιαῦτ' ἔδειξας ὥστε μηκέτι σκοτεῖν εἶναι μηδενί

τὰ πρὸ τοῦ πᾶσι σκοτεινὰ μηδὲ χαλεπὰ τὰ χαλεπά. τίς γὰρ οὐκ ἂν ἀγάσαιο τοῦ τοῦ βιβλίου ἐκείνου ὅπερ νέος μὲν ἔτ' ὦν ἔγραψας γέρων δὲ γενόμενος διώρθωσας, τὴν τέχνην λέγομεν ἐκείνην τὴν περὶ τὰς τε ἐγκλίσεις τῶν παρ' Ἑλλησιν ῥημάτων καὶ τοὺς χρόνους; καὶ τίς οὐκ ἂν συνήδοιτο σοὶ καρπουμένῳ δόξαν ἐπὶ τῇ ἐκδόσει τῇ σῇ τοῦ ἐνδόξου ἐκείνου λόγου τοῦ ῥήτορος, ἥπερ καὶ σαιτῷ στέφανον περιέθου; καὶ μὴν τίς ἂν σοῦ τὰ τῶν ἄλλων τε παλαιῶν ἀναγιγνώσκοντος ἀκούσας καὶ διεξηγουμένου καὶ δὴ καὶ τὰ Πινδάρου, Αἰσχύλου, Θουκυδίδου, Πλάτωνος, Δημοσθένους, Ἀριστοτέλους, δύναιτ' ἂν τῶν τότε ἐπιλαθέσθαι; ἀλλὰ μὴν ἐπιλείψει γ' ἡμᾶς ἡ ἡμέρα διεξιόντας τὰ σοὶ πεποιημένα καὶ γεγραμμένα καὶ εἰρημένα, οὕτως ὄντα καὶ ὠφέλιμα καὶ ἡδιστ' ὥστε καὶ αἰεὶ δεῖν ἐμμένειν τῇ μνήμῃ τῶν εὖ πεπονθότων. τοιούτων τοίνυν οὐκ ἀμνημονήσαντες ἡμεῖς ἀλλὰ καὶ νῦν μάλιστ' ἐνθυμούμενοι, καὶ τοιαύτη δὴ τῇ μνήμῃ κεχαρίσθαι βουλόμενοι, τὰδε τὰ συγγράμματα σοὶ δίδομεν, δόσιν ὀλίγην τε φίλην τε.

Σὺ μὲν οὖν καὶ πανταχοῦ — εἴτ' ἀποδημῶν, εἴτε παρ' ἡμῖν τὸν λοιπὸν βίον ὥσπερ τὸ πρότερον διάγων, εἴτ' οὖν ἐν τῇ Κληρουχικῇ ἐκείνῃ νήσῳ μεθ' ἡσυχίας διατρίβων πλείστης ὅπου δὴ πρώτην καὶ οἱ πρόγονοί σου ἀνάπαυλαν λέγονται πορίσασθαι τῶν πόνων — εὖ πράττοις καὶ κατὰ πάντα, χατέρους δὲ πολλοὺς πόλλ' ἔτ' ἔτη διατελοίης, ἅμ' αἰεὶ γηράσκων, κάλλιστα τὸ καλῶς τε καὶ εὖ ζῆν διδάσκων, οἶον δὴ σ' εἶδομεν ὄντα τοιοῦτος αἰεὶ καὶ ὦν. εὐτύχει.

Χαίρε, πάτερ μέγ' ἄριστε, καὶ εὐμενέως τάδε δέξαι·
καρπὸν σοὶ φέρομεν σῶν ἀπὸ φυταλιῶν.
ἡμεῖς γὰρ σὲ φίλῃν νεαροὶ χειρὶ χεῖρα λαβόντες
Ἑλλάδος εὐανθῇ γαῖαν ἀφικόμεθα.